



IL-KUMMISSJONI
EWROPEA

Brussell, 11.10.2019
COM(2019) 458 final

2019/0218 (NLE)

Proposta għal

DEĊIŻJONI TAL-KUNSILL

dwar il-pożizzjoni li trid tittiehed f'isem l-Unjoni Ewropea fil-Kumitat Kongunt CETA stabbilit skont il-Ftehim Ekonomiku u Kummerċjali Komprensiv (CETA) bejn il-Kanada, minn naha waħda, u l-Unjoni Ewropea u l-Istati Membri tagħha, min-naha l-oħra, b'rabta mal-adozzjoni ta' deċiżjoni dwar il-proċedura għall-adozzjoni tal-interpretazzjonijiet f'konformità mal-Artikoli 8.31.3 u 8.44.3(a) tas-CETA bħala Anness tar-Regoli ta' Proċedura tiegħu

MEMORANDUM TA' SPJEGAZZJONI

1. SUĠĠETT TAL-PROPOSTA

Din il-proposta tikkonċerna d-deċiżjoni li tistabbilixxi l-pożizzjoni li għandha tittiehed f'isem l-Unjoni fil-Kumitat Kongunt CETA stabbilit skont il-Ftehim Ekonomiku u Kummerċjali Komprensiv (CETA) bejn il-Kanada, minn naħa waħda, u l-Unjoni Ewropea u l-Istati Membri tagħha, min-naħa l-oħra, b'rabta mal-adozzjoni ppjanata ta' deċiżjoni dwar il-proċedura għall-adozzjoni tal-interpretazzjonijiet f'konformità mal-Artikoli 8.31.3 u 8.44.3(a) tas-CETA bħala Anness għar-Regoli ta' Proċedura tiegħu.

2. KUNTEST TAL-PROPOSTA

2.1. Il-Ftehim Ekonomiku u Kummerċjali Komprensiv (CETA) bejn il-Kanada, minn naħa waħda, u l-Unjoni Ewropea u l-Istati Membri tagħha, min-naħa l-oħra

Il-Ftehim Ekonomiku u Kummerċjali Komprensiv (CETA) bejn il-Kanada, minn naħa waħda, u l-Unjoni Ewropea u l-Istati Membri tagħha, min-naħa l-oħra ("il-Ftehim") għandu l-għan li jilliberalizza u li jiffaċilita l-kummerċ u l-investment, kif ukoll li jippromwovi relazzjoni ekonomika aktar mill-qrib bejn l-Unjoni Ewropea u l-Kanada ("il-Partijiet"). Il-Ftehim gie ffirmat fit-30 ta' Ottubru 2016, u beda jiġi applikat b'mod proviżorju mill-21 ta' Settembru 2017.

2.2. Il-Kumitat Kongunt CETA

Il-Kumitat Kongunt CETA huwa stabbilit skont l-Artikolu 26.1 tal-Ftehim, li jipprevedi li l-Kumitat Kongunt CETA jinkludi rappreżentanti tal-Unjoni Ewropea u rappreżentanti tal-Kanada u huwa kopresedut mill-Ministru għall-Kummerċ Internazzjonali tal-Kanada u l-Membri tal-Kummissjoni Ewropea responsabbli għall-Kummerċ, jew id-delegati rispettivi tagħhom. Il-Kumitat Kongunt CETA jiltaqa' darba fis-sena, jew fuq talba ta' Parti, u jiftiehem dwar l-iskeda tal-laqgħa u l-aġenda tagħha. Il-Kumitat Kongunt CETA huwa responsabbli għall-kwistjonijiet kollha dwar il-kummerċ u l-investment bejn il-Partijiet u għall-implimentazzjoni u l-applikazzjoni ta' dan il-Ftehim. Parti tista' tirreferi lill-Kumitat Kongunt CETA kwalunkwe kwistjoni relatata mal-implimentazzjoni u l-interpretazzjoni ta' dan il-Ftehim, jew kwalunkwe kwistjoni oħra dwar il-kummerċ u l-investment bejn il-Partijiet.

F'konformità mal-Artikolu 26.3 tal-Ftehim, il-Kumitat Kongunt CETA għandu s-setgħa li jiehu deċiżjonijiet, b'konsens reċiproku, rigward kull kwistjoni meta l-Ftehim jipprevedi dan. Id-deċiżjonijiet li jiehu l-Kumitat Kongunt CETA huma vinkolanti fuq il-Partijiet, bil-kundizzjoni li jitlestew ir-rekwiżiti u l-proċeduri interni meħtieġa, u l-Partijiet ikollhom jimplimentawhom.

F'konformità mal-Artikolu 26.2.4 tal-Ftehim, il-kumitati speċjalizzati, inkluż il-Kumitat għas-Servizzi u l-Investment, jistgħu jipproponu abbozzi ta' deċiżjonijiet għall-adozzjoni mill-Kumitat Kongunt CETA.

F'konformità mar-Regola 10.2 tar-Regoli ta' Proċedura tal-Kumitat Kongunt CETA u tal-Kumitati Speċjalizzati¹, fil-perjodu bejn il-laqgħat, il-Kumitat Kongunt CETA jista' jadotta deċiżjonijiet jew rakkomandazzjonijiet permezz tal-proċedura bil-miktub jekk il-Partijiet tal-Ftehim jiddeċiedu b'konsens reċiproku. Għal dak il-għan, it-test tal-proposta jitqassam bil-

¹ DEĊIŻJONI Nru 001/2018 TAL-KUMITAT KONGUNT CETA tas-26 ta' Settembru 2018 li tadotta r-Regoli ta' Proċedura tiegħu u tal-Kumitati Speċjalizzati (ĠU L 190, 27.7.2018, p. 13), disponibbli fis-sit web tad-DĠ TRADE fuq: http://trade.ec.europa.eu/doclib/docs/2019/february/tradoc_157677.pdf.

miktub f'korrispondenza mill-President lill-membri tal-Kumitat Kongunt CETA skont ir-Regola 7, b'limitu ta' żmien li fih il-membri għandhom jgħarrfu b'kull riżervi jew emendi li jixtiequ jagħmlu. Proposti adottati jkunu kkomunikati skont ir-Regola 7 ladarba l-limitu taż-żmien ikun għadda u rrekordjati fil-minuti tal-laqgħa li jmiss.

2.3. L-att previst tal-Kumitat Kongunt CETA

Il-Kumitat Kongunt CETA se jadotta deċiżjoni dwar il-proċedura għall-adozzjoni tal-interpretazzjonijiet f'konformità mal-Artikoli 8.31.3 u 8.44.3(a) tas-CETA bħala Anness għar-Regoli ta' Proċedura tiegħu ("l-att previst").

L-għan tal-att previst huwa li jikkjarifika l-proċedura għall-adozzjoni ta' interpretazzjonijiet mill-Kumitat Kongunt CETA tad-dispożizzjonijiet dwar l-investment tal-Ftehim.

L-att previst se jkun vinkolanti fuq il-Partijiet. L-Artikolu 26.3.2 tal-Ftehim jipprevedi li: "Id-deċiżjonijiet li jiehu l-Kumitat Kongunt CETA għandhom ikunu vinkolanti fuq il-Partijiet, bil-kundizzjoni li jitlestew ir-rekwiziti u l-proċeduri interni meħtieġa, u l-Partijiet għandhom jimplimentawhom."

3. IL-POŻIZZJONI LI GĦANDHA TITTEHED F'ISEM L-UNJONI

Kif previst fil-paragrafu 6 (f) tal-Istrument Interpretattiv Kongunt tal-Ftehim, l-Unjoni Ewropea u l-Istati Membri tagħha u l-Kanada qablu li jagħtu bidu minnufih għal ħidma ulterjuri fuq l-implimentazzjoni tad-dispożizzjonijiet dwar ir-riżoluzzjoni tat-tilwim dwar l-investment tal-Ftehim, l-hekk imsejja "Sistema ta' Qorti tal-Investment"².

F'konformità mal-Artikoli 8.31.3 u 8.44.3(a) tal-Ftehim, meta jitfaċċa tħassib serju li jirrigwarda kwistjonijiet ta' interpretazzjoni li jistgħu jaffettwaw l-investment, il-Kumitat għas-Servizzi u l-Investment jista', bi qbil tal-Partijiet u wara li jitlestew ir-rekwiziti u proċeduri interni rispettivi tagħhom, jirrakkomanda lill-Kumitat Kongunt CETA l-adozzjoni ta' interpretazzjonijiet tal-Ftehim. Interpretazzjoni adottata mill-Kumitat Kongunt CETA għandha tkun vinkolanti għat-Tribunali stabbiliti skont it-Taqsima F (Riżoluzzjoni ta' tilwim dwar l-investment bejn l-investituri u l-istati) tal-Kapitolu Tmienja (Investiment) tal-Ftehim. Il-Kumitat Kongunt CETA jista' jiddeċiedi li interpretazzjoni jkollha effett vinkolanti minn data speċifika.

Il-paragrafu 6(e) tal-Istrument Interpretattiv Kongunt tal-Ftehim jipprevedi li: "Sabiex jiżgura li t-Tribunali jirrispettaw fiċ-ċirkostanzi kollha l-intenzjoni tal-Partijiet kif tinsab fil-Ftehim, is-CETA jinkludi dispożizzjonijiet li jippermettu lill-Partijiet joħorġu noti ta' interpretazzjoni li jorbtu legalment. Il-Kanada u l-Unjoni Ewropea u l-Istati Membri tagħha huma ddedikati li jużaw dawn id-dispożizzjonijiet biex jevitaw u jikkoreġu kull interpretazzjoni żbaljata tas-CETA mit-Tribunali."

Huwa għalhekk xieraq li tiġi kkjarifikata l-proċedura biex il-Kumitat Kongunt CETA jadotta l-interpretazzjonijiet tad-dispożizzjonijiet dwar l-investment tal-Ftehim.

F'konformità mal-Artikolu 26.1.4(d) tal-Ftehim, il-Kumitat Kongunt CETA adotta r-Regoli ta' Proċedura tiegħu permezz tad-Deċiżjoni 001/2018 tal-Kumitat Kongunt CETA tas-26/09/2018. F'konformità mar-Regola 14.4, ir-Regoli ta' Proċedura tal-Kumitat Kongunt CETA japplikaw mutatis mutandis għall-kumitati speċjalizzati, inkluż il-Kumitat għas-Servizzi u l-Investment, u korpi oħrajn stabbiliti skont il-Ftehim, sakemm ma jiġix deċiż mod ieħor minn kull kumitat speċjalizzat bis-saħħa tal-Artikolu 26.2.4 tal-Ftehim.

² Strument Interpretattiv Kongunt dwar il-Ftehim Ekonomiku u Kummerċjali Komprensiv (CETA) bejn il-Kanada u l-Unjoni Ewropea u l-Istati Membri tagħha (ĠU L 11, 14.1.2017, p. 3).

Huwa xieraq li l-Kumitat Kongunt CETA jadotta l-att previst bhala Anness għar-Regoli ta' Proċedura tiegħu.

L-att previst jinkludi regoli speċifiċi dwar il-passi proċedurali li huma meħtieġa biex il-Kumitat Kongunt CETA jadotta interpretazzjonijiet tal-Ftehim.

Din il-proposta toqgħod ma' inizjattivi oħrajn dwar l-implimentazzjoni tas-Sistema ta' Qorti tal-Investiment tas-CETA. Speċifikament, minn Ġunju 2018, il-Kummissjoni kienet qed taħdem mal-Istati Membri fil-Kumitat tal-Politika Kummerċjali dwar is-Servizzi u l-Investiment tal-Kunsill u mal-Kanada dwar pakkett ta' erba' abbozzi ta' deċiżjoni rigward:

- regoli li jistabbilixxu kwistjonijiet amministrattivi u organizzazzjonali rigward il-funzjonament tat-Tribunal tal-Appell f'konformità mal-Artikolu 8.28.7 tal-Ftehim;
- kodiċi ta' kondotta għall-Membri tat-Tribunal, tat-Tribunal tal-Appell u l-medjaturi f'konformità mal-Artikolu 8.44.2 tal-Ftehim;
- regoli għall-medjazzjoni biex jintużaw mill-partijiet litiganti f'konformità mal-Artikolu 8.44.3(c) tal-Ftehim; u
- regoli dwar il-proċedura għall-adozzjoni ta' interpretazzjonijiet f'konformità mal-Artikolu 8.31.3 u 8.44.3(a) tal-Ftehim.

Il-hidma ulterjuri fuq oqsma oħrajn tal-implimentazzjoni tas-Sistema ta' Qorti tal-Investiment tkompli. Kif previst fil-paragrafu 6(f) tal-Istrument Interpretattiv Kongunt tal-Ftehim, “[l]-għan komuni huwa li jikkonkludu l-hidma bid-dhul fis-seħh tas-CETA”.

Għaldaqstant, huwa xieraq li tiġi stabbilita l-pożizzjoni li għandha tittiehed f'isem l-Unjoni fil-Kumitat Kongunt CETA dwar l-att previst sabiex tiġi żgurata l-implimentazzjoni effettiva tal-Ftehim.

4. BAŻI ĠURIDIKA

4.1. Bażi ġuridika proċedurali

4.1.1. Prinċipji

L-Artikolu 218(9) tat-Trattat dwar il-Funzjonament tal-Unjoni Ewropea (it-TFUE) jipprevedi deċiżjonijiet li jistabbilixxu “l-pożizzjonijiet li għandhom jiġu adottati f'isem l-Unjoni f'sede stabbilita fi ftehim, meta dik is-sede tintalab tadotta atti li jkollhom effetti legali, sakemm dawn ma jkunux atti li jissupplimentaw jew jemendaw il-qafas istituzzjonali tal-ftehim”.

Il-kunċett ta' “atti li jkollhom effetti legali” jinkludi l-atti li jkollhom effetti legali bis-saħħa tar-regoli tad-dritt internazzjonali li jirregola l-korp ikkonċernat. Dan jinkludi wkoll l-istrumenti li ma għandhomx effett vinkolanti skont id-dritt internazzjonali, iżda li “jistgħu jinfluwenzaw b'mod determinanti l-kontenut tal-leġiżlazzjoni adottata mil-leġiżlatur tal-Unjoni”³.

4.1.2. Applikazzjoni għall-każ preżenti

Il-Kumitat Kongunt CETA huwa korp imwaqqaf bi ftehim, speċifikament Il-Ftehim Ekonomiku u Kummerċjali Komprensiv (CETA) bejn il-Kanada, minn naha waħda, u l-Unjoni Ewropea u l-Istati Membri tagħha, min-naha l-oħra (“il-Ftehim”).

³ Is-Sentenza tal-Qorti tal-Ġustizzja tas-7 ta' Ottubru 2014 fil-Kawża C-399/12, Il-Ġermanja vs Il-Kunsill, ECLI:EU:C:2014:2258, il-paragrafi minn 61 sa 64.

L-att li l-Kumitat Kongunt CETA huwa mitlub jadotta jikkostitwixxi att b'effetti legali. L-att previst se jkun vinkolanti għall-Partijiet skont id-dritt internazzjonali b'konformità mal-Artikolu 26.3.2 tal-Ftehim.

L-att previst la jissupplimenta u lanqas jemenda l-qafas istituzzjonali tal-ftehim.

Għalhekk, il-bażi ġuridika proċedurali tad-deċiżjoni proposta hija l-Artikolu 218(9) TFUE.

4.2. Bażi ġuridika sostantiva

4.2.1. Prinċipji

Il-bażi ġuridika sostantiva għal deċiżjoni skont l-Artikolu 218(9) TFUE tiddependi primarjament mill-oġġettiv u mill-kontenut tal-att previst li fir-rigward tiegħu tittiehed pożizzjoni f'isem l-Unjoni. Jekk l-att previst ikollu żewġ għanijiet jew żewġ komponenti, u jekk wiehed minn dawn l-għanijiet jew komponenti jkun jista' jiġi identifikat bħala dak ewlieni, filwaqt li l-iehor ikun sempliċement inċidentali, id-deċiżjoni skont l-Artikolu 218(9) TFUE trid tkun imsejsa fuq bażi ġuridika sostantiva waħda, jiġifieri dik rikjesta mill-għan jew mill-komponent ewlieni jew predominanti.

4.2.2. Applikazzjoni għall-każ preżenti

L-oġġettiv ewlieni u l-kontenut tal-att previst huma relatati mal-politika kummerċjali komuni.

Għaldaqstant, il-bażijiet ġuridiċi sostantivi tad-deċiżjoni proposta huma l-Artikolu 207(3) u l-ewwel subparagrafu tal-Artikolu 207(4) TFUE.

4.3. Konkluzjoni

Jenhtieg li l-bażijiet ġuridiċi tad-deċiżjoni proposta jkunu l-Artikolu 207(3) u l-ewwel subparagrafu tal-Artikolu 207(4), flimkien mal-Artikolu 218(9) TFUE.

5. LINGWI AWTENTIČI U L-PUBBLIKAZZJONI TAL-ATT PREVIST

Minhabba li l-att tal-Kumitat Kongunt CETA se jimplimenta l-Ftehim fir-rigward tar-riżolviment tat-tilwim dwar l-investiment bejn l-investituri u l-istati, huwa xieraq li jiġi adottat fil-lingwi awtentiċi kollha tal-Ftehim⁴ u li jiġi ppubblikat f'Il-Ġurnal Uffiċjali tal-Unjoni Ewropea wara li jiġi adottat.

⁴

Skont l-Artikolu 30.11 (Testi awtentiċi) tal-Ftehim, il-Ftehim huwa miktub f'żewġ kopji bil-Bulgaru, bil-Kroat, biċ-Ċek, biċ-Daniż, bl-Olandiż, bl-Ingliż, bl-Estonjan, bil-Finlandiż, bil-Franċiż, bil-Ġermaniż, bil-Grieg, bl-Ungeriz, bit-Taljan, bil-Latvjan, bil-Litwan, bil-Malti, bil-Pollakk, bil-Portugiż, bir-Rumen, bis-Slovakk, bis-Sloven, bl-Ispanjol u bl-Iżvediż, u kull verżjoni hija ugwalment awtentika.

Proposta għal

DEĊIŻJONI TAL-KUNSILL

dwar il-pożizzjoni li trid tittiehed f'isem l-Unjoni Ewropea fil-Kumitat Kongunt CETA stabbilit skont il-Ftehim Ekonomiku u Kummerċjali Komprensiv (CETA) bejn il-Kanada, minn naħa waħda, u l-Unjoni Ewropea u l-Istati Membri tagħha, min-naħa l-oħra, b'rabta mal-adozzjoni ta' deċiżjoni dwar il-proċedura għall-adozzjoni tal-interpretazzjonijiet f'konformità mal-Artikoli 8.31.3 u 8.44.3(a) tas-CETA bħala Anness tar-Regoli ta' Proċedura tiegħu

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b' mod partikulari l-Artikolu 207(3) u l-ewwel subparagrafu tal-Artikolu 207(4) flimkien mal-Artikolu 218(9) tiegħu,

Wara li kkunsidra l-proposta tal-Kummissjoni Ewropea,

Billi:

- (1) Id-Deċiżjoni tal-Kunsill (UE) 2017/37⁵ tipprevedi l-iffirmar f'isem l-Unjoni Ewropea tal-Ftehim Ekonomiku u Kummerċjali Komprensiv (CETA) bejn il-Kanada, minn naħa waħda, u l-Unjoni Ewropea u l-Istati Membri tagħha, min-naħa l-oħra ("il-Ftehim"). Il-Ftehim gie ffirmat fit-30 ta' Ottubru 2016.
- (2) Id-Deċiżjoni tal-Kunsill (UE) 2017/38⁶ tipprevedi l-applikazzjoni proviżorja ta' partijiet tal-Ftehim, inkluż l-istabbiliment tal-Kumitat Kongunt CETA u l-Kumitat għas-Servizzi u l-Investment. Il-Ftehim ilu jigi applikat b' mod proviżorju mill-21 ta' Settembru 2017.
- (3) Skont l-Artikolu 26.3.1 tal-Ftehim, il-Kumitat Kongunt CETA, għall-finijiet li jinkisbu l-oġettivi ta' dan il-Ftehim, għandu jkollu s-setgħa li jagħmel deċiżjonijiet dwar kull kwistjoni meta dan il-ftehim jipprevedi hekk.
- (4) Skont l-Artikolu 26.3.2 tal-Ftehim, id-deċiżjonijiet li jieħu l-Kumitat Kongunt CETA għandhom ikunu vinkolanti fuq il-Partijiet, bil-kundizzjoni li jitlestew ir-rekwiżiti u l-proċeduri interni meħtieġa, u l-Partijiet għandhom jimplimentawhom.
- (5) Skont l-Artikolu 26.1.4(d) tal-Ftehim, il-Kumitat Kongunt CETA jadotta r-regoli ta' proċedura tiegħu stess;
- (6) Skont l-Artikolu 26.2.1(b) tal-Ftehim, il-Kumitat għas-Servizzi u l-Investment huwa wiehed mill-kumitati speċjalizzati stabbiliti mill-Ftehim;

⁵ Id-Deċiżjoni tal-Kunsill (UE) 2017/37 tat-28 ta' Ottubru 2016 dwar l-iffirmar f'isem l-Unjoni Ewropea tal-Ftehim Ekonomiku u Kummerċjali Komprensiv (CETA) bejn il-Kanada, minn naħa waħda, u l-Unjoni Ewropea u l-Istati Membri tagħha, min-naħa l-oħra (GU L 11, 14.1.2017, p. 1).

⁶ Id-Deċiżjoni tal-Kunsill (UE) 2017/38 tat-28 ta' Ottubru 2016 dwar l-applikazzjoni proviżorja tal-Ftehim Ekonomiku u Kummerċjali Komprensiv (CETA) bejn il-Kanada, minn naħa waħda, u l-Unjoni Ewropea u l-Istati Membri tagħha, min-naħa l-oħra (GU L 11, 14.1.2017, p. 1080).

- (7) Skont l-Artikolu 26.2.4 tal-Ftehim, il-kumitati speċjalizzati għandhom jistabbilixxu u jimmodifikaw ir-regoli ta' proċedura tagħhom stess jekk iqisu li dan ikun xieraq;
- (8) Ir-Regola 14.4 tar-Regoli ta' Proċedura tal-Kumitat Kongunt CETA (id-Deciżjoni 001/2018 tal-Kumitat Kongunt CETA tas-26/09/2018) tipprevedi li sakemm ma jkunx deciż mod ieħor minn kull kumitat speċjalizzat skont l-Artikolu 26.2.4 tal-Ftehim, ir-Regoli ta' Proċedura japplikaw mutatis mutandis għall-kumitati speċjalizzati u korpi oħra stabbiliti skont il-Ftehim;
- (9) F'konformità mal-Artikoli 8.31.3 u 8.44.3(a) tal-Ftehim, meta jitfaċċa tħassib serju li jirrigwarda kwistjonijiet ta' interpretazzjoni li jistgħu jaffettwaw l-investment, il-Kumitat għas-Servizzi u l-Investment jista', bi qbil tal-Partijiet u wara li jitlestew ir-rekwiżiti u proċeduri interni rispettivi tagħhom, jirakkomanda lill-Kumitat Kongunt CETA l-adozzjoni ta' interpretazzjonijiet tal-Ftehim. Interpretazzjoni adottata mill-Kumitat Kongunt CETA għandha tkun vinkolanti għat-Tribunali stabbiliti skont it-Taqsima F (Riżoluzzjoni ta' tilwim dwar l-investment bejn l-investituri u l-istati) tal-Kapitolu Tmienja (Investment) tal-Ftehim. Il-Kumitat Kongunt CETA jista' jiddeciedi li interpretazzjoni jkollha effett vinkolanti minn data speċifika;
- (10) Għalhekk huwa xieraq li tiġi stabbilita l-pożizzjoni li għandha tittiehed f'isem l-Unjoni fil-Kumitat Kongunt CETA abbażi tal-abbozz tad-deciżjoni meħmuż tal-Kumitat Kongunt CETA sabiex tiġi żgurata l-implimentazzjoni effettiva tal-Ftehim,

ADOTTA DIN ID-DECIŻJONI:

Artikolu 1

Il-pożizzjoni li għandha tittiehed f'isem l-Unjoni Ewropea fil-Kumitat Kongunt CETA fir-rigward tal-adozzjoni ta' deciżjoni dwar il-proċedura għall-adozzjoni tal-interpretazzjonijiet f'konformità mal-Artikoli 8.31.3 u 8.44.3(a) tas-CETA bħala Anness tar-Regoli ta' Proċedura tiegħu għandha tkun ibbażata fuq l-abbozz ta' deciżjoni tal-Kumitat Kongunt CETA meħmuż ma' din id-Deciżjoni tal-Kunsill.

Artikolu 2

1. Id-Deciżjoni tal-Kumitat Kongunt CETA għandha tkun adottata fil-lingwi awtentiċi kollha tal-Ftehim.
2. Id-Deciżjoni adottata mill-Kumitat Kongunt CETA għandha tiġi ppubblikata f'Il-Gurnal Uffiċjali tal-Unjoni Ewropea.

Magħmul fi Brussell,

*Għall-Kunsill
Il-President*